مسلم تهذيب وثقافت مين فنون لطيفه كي حيثيت

دُا کُرْعبدالقدوس صهیب **
کرن مشکبار فاطمه **

Islamic culture and civilization is neither related to any region nor race but it is purely Quranic Civilization based on ideology of Islam. This study, deals with the notion that whether art is permitted is Islam or otherwise. In this study, basis of art in Quran, Sunnah and position of it in current era are also discussed.

Art can be divided into three types with respect to its usage:

1) Worship; when art is for Allah. 2) Mubah; when art is for enjoyment remaining in the limits of reason. 3) Haram; when art is for sexual anarchy and evil practices. The period of Khilafat-e-Rashida, Umayyad, Abbasids, Safwid, Uzbic, Indian, Turk (Usmani) are the various forms of Islamic art in different times. Religion does not break links with life but it deepens the relationship between man and life. Isolating culture from religion, and expelling it from religious activities, is not something useful. Islam prohibits vulgarity but allows other healthy activities. Music, poetry, painting, architecture and other forms of art have been in vogue throughout the Islamic history though not appreciated generally.

"التهذيب هذب الشيئ يهذبه هذباً وهذبه اى نقاه و اخلصه وقيل اصلحه، واصل التهذيب تنقيه الحنظل من شحهه و معالة حدم حتم تعذهب مدادته وبطب الأكله" (1)

حبه حتى تهذهب مرارته ويطيب الأكله" (1)

* دُارُ يكرُ، اسلامك ريس چسنر، شعبه اسلاميات، اسلاميه يونيورش، بهاولپور

قاموس الحيط مين بھى اس سے ملتے جلتے معنى بين:

"هذب يهذب هذبا قطعه نقاه واخلصه وقيل الصلحه" (2)

يروفيسرظهوراحمداظهر لكصة بين:

'' یر لفظ عربی زبان سے اردومیں آیا ہے اس کے اصل معنیٰ ہیں درخت کوکانٹ چھانٹ کر سنوارنا اور علم و ادب کے ذریعے اخلاق و کردار درست کرنا اور شاکستہ کرنا''۔(3)

فیروزاللغات اردومیں ہے کہ' تہذیب کے معنیٰ شائسگی وخوش اخلاقی کے ہیں'۔(4) آئسفورڈ ڈ شنری میں اس کے معنیٰ درج ذیل ہیں:

انگریزی میں تہذیب کے لئے Civilization کا لفظ استعال ہوتا ہے۔ Civilization کے دومعنی ہیں:

- 1. An advanced stage of system of social development.
- 2. People or nation regarded as an element of social evaluation. (5)

اصطلاحی معنوں میں کسی معاشرے کی بامقصد تخلیقات اور ساجی اقدار کے نظام کوتہذیب

کہتے ہیں۔

بقول سيد سبط^{حس}ن:

''تہذیب معاشرے کے طرز زندگی اور طرز فکر واحساس کا جوہر ہوتی ہے۔ چنانچیزبان ،آلات واوزار ، پیداوار کے طریقے ،ساجی رشتے ،فنون لطیفہ ،علم و ادب ،خاندانی تعلقات وغیرہ سب تہذیب کے مختلف مظاہر ہوتے ہیں' ۔(6) درج بالا تعریفات سے تہذیب کے لغوی اور اصطلاحی معنی واضح ہوئے ہیں۔اب ہم دیکھتے ہیں کہ اسلامی تہذیب سے کیا مراد ہے۔اس سلسلہ میں سیدا بوالاعلی مودودی رقم طراز ہیں: ''لوگ سمجھتے ہیں کہ کسی قوم کی تہذیب نام ہے اس کے علوم و آداب ،فنون لطیفہ ،اطوار و معاشرت ، انداز تدن اور طرز سیاست کا مگر حقیقت میں بینفس تہذیب نہیں ہے بیسب باتیں تہذیب کے نتائج اور مظہر ہیں۔ ان سب کو چھوڑ کر ہمیں ان کی روح تک پنچنا چاہئے۔ تہذیب کے درج ذیل پانچ عناصر ترکیبی ہیں۔(۱) دنیوی زندگی کا تصور (۲) زندگی کا نصب العین (۳) عقائد و افکار (۴) تربیت افراد کے اصول (۵) نظام اجتماعی کے اصول"۔(۲)

درج بالا پانچ عناصر کے تصور سے تہذیب بنتی ہے اور ان کے بدلنے سے تہذیب بدل

جاتی ہے۔

ڈاکٹر خالدعلوی کے بقول:

"اسلامی تہذیب دراصل روشنی کا مینار ہے۔ اس تہذیب کی بنیادظن وخمین کی بجائے علم ویفین پر ہے، تصور رسالت سے اسلامی تہذیب کو پائیداری نصیب ہوتی ہے اور در حقیقت کسی بھی تہذیب کے لئے جاندار روح صرف تصور رسالت ہی ہوسکتی ہے۔ اللہ نے نبی پاک گوآ خری نبی بنا کر بھیجا تو اسلامی تہذیب کوآ خری زندہ تہذیب بنایا"۔ (8)

ثقافت كالمعنى ومفهوم

عربی میں ثقافت کالفظ درج ذیل مفہوم کے لئے آتا ہے:

"ثقفا و ثقافة صار حازقاً خصیفاً فہو ثقف و ثقف و ثقیف" (9)

ابن منظور ثقافت کی تعریف اس طرح کرتے ہیں:

"ثقف الشیئ ثقفاً و ثقافاً و ثقوفة جذقة" (10)

اردومیں ثقافت کالفظ درج ذیل معنوں میں آتا ہے:

"معقلمند ہونا، نیک ہونا، تہذیب، کچر" ۔ (11)

اردوتا میجات واصطلاحات میں کچرکا لفظ درج ذیل معنوں میں استعال ہوا ہے۔

"کاشتکاری، سی چنز کورتی دینا، تعلیم وتربیت، سی قوم کی تہذیب وثقافت" ۔ (12)

"کاشتکاری، سی چنز کورتی دینا، تعلیم وتربیت، سی قوم کی تہذیب وثقافت" ۔ (12)

انگریزی میں ثقافت کے لئے لفظ Culture استعمال ہوا ہے۔انگریزی لفت میں کلچرکے معنی اس طرح ہیں:

- 1. Worship.
- 2. The action and practice of cultivation.
- 3. The cultivation of rearing of plant or crop. (13)

Encyclopedia of Americana میں Encyclopedia فاس طرح ہے:

"Culture- to describe the distinctive human moded of adopting to the environment modling nature to conform to mans desires and goals". (14)

ڈاکٹر سیدعبداللہ کے بقول:

'' ثقافت کلچر کا سب سے معروف اور مروج اردومتبادل لفظ ہے، عربی کا یہ لفظ ث ۔ ثقافت کلچر کا سب سے معروف اور مروج اردومتبادل لفظ ہے، عربی کا یہ لفظ کرنا ث ۔ ق ۔ ف کے ماد بے سے ہے۔ اس کے لغوی معنیٰ ہیں پالینا، سیدھا کرنا وغیرہ، کلاسیکل عربی ادب میں ثقافت کا لفظ موجودہ کلچر کے معنیٰ میں شاذہی استعال ہوا ہے'۔ (15)

ڈاکٹرنصیراحمہ کے نزدیک:

'' ثقافت انسان کے جمالیاتی شعور کی بیداری اوراس کی اپنی فطری آرزوئے حسن کو پورا کرنے کی حسین و بوقلموں کو ششوں اوران کے حاصل سے عبارت ہے'۔

مزید لکھتے ہیں کہ''اردو میں مخصوص ثقافت کی اصطلاح کے ساتھ ایک عبرت ناک حادثہ پیش آیا ہے کہ وہ اپنے معانی کی رفعت ووسعت سے محروم ہوکر محدود مفہوم میں استعال ہونے گی اور مدرسہ سے نکل کر نگار خانے میں چلی گئی۔اس سے عموماً رقص وسرود جمثیل نگاری ، فنکاری وغیرہ مراد لی جاتی ہے۔اسی طرح اس کے معنوں کی جولا نگاہ سے کرفنون لطیفہ تک محدود ہوگئی ہے۔اسلام دشمن ابلیسی

تهذيب وثقافت مين فرق

اکثر اوقات تہذیب و ثقافت اکشے ہولے جاتے ہیں اور ان سے ایک ہی مطلب لیا جاتا ہے۔
ہے لیکن ان کے معنوں میں بہت فرق ہے۔ جس کو حققین نے یوں واضح کیا ہے:

'تہذیب سے بالعموم ساجی اور معاشرتی ارتقاء مراد ہوتا ہے جس کے اکثر مظاہر مادی ہوتے ہیں جب ثقافت فکری نشو و نما اور ارتقاء کو کہتے ہیں'۔ (17)

تہذیب مادی زندگی کی ٹھوس اور حقیقی ترقی و مدارج کی مجموعہ ہے۔ یہ ظاہری زندگی سے بحث کرتی ہے۔ جبکہ ثقافت ذہنی وروحانی خواہشات کی تسکین کا نام ہے۔ یہ غیر مرئی ہے اس کا حصول بہتا ہی ہے۔ اس سے صرف مخصوص حلقہ کے افراد استفادہ کر سکتے ہیں۔ (18)

مسلم تهذيب وثقافت

بنیادی اورعقیدے کے اتحاد اور فروعی وعملی اختلاف کو اپنے اندرسموئے ہوئے ہے۔ اسلامی تہذیب وثقافت کے لئے بیضروری نہیں کہ وہ الف سے یہ تک ہربات میں غیرمسلم ثقافت سے جدا ہو۔ کچھ چیزیں مشترک ہوں گی اور کچھ جدا گا نہ تہذیب ہوں گی۔اسلام دوسری ثقافتوں میں صرف اتنا خل دیتا ہے کہ جونئ اور مفید بات ہواسے قبول کر لیا جائے جومضر ہواسے ترک کر دیا جائے۔ان شرا لط کے ساتھ جس ملک وقوم میں جوبھی ثقافت ہے وہ اسلامی ثقافت ہی کہلائے گ۔

فنون لطيفه

اردولغت میں فن کامفہوم ہے (۱) ہنر،کاری گری، گُن (۲) مکر، فریب۔ اس کی جمع فنون ہے۔ بنیادی طور پر بیر کی کالفظ ہے۔ اردو میں بھی استعال ہوتا ہے۔

لطیف، کا اردولغت میں معنی ہے (۱) نازک، نرم (۲) صاف، شفاف (۳) پاکیزہ۔بطورصفت بیلفظ استعال ہوتا ہے۔(19)

اصطلاحی طور پرانسان اپنے جمالیاتی ذوق کے فطری تقاضوں کو پورا کرنے کے لئے جو مختف طریقے اختیار کرتا ہے وہ فنون لطیفہ کہلاتے ہیں۔ فنون لطیفہ کسی بھی ثقافت کا انہم ترین جزو ہوتے ہیں۔ فنون لطیفہ دراصل صنعتوں کی وہ اعلیٰ ترین شکلیں ہیں جنہیں انسان کے ذوق محنت اور اولوالعزمی نے صنعتوں سے الگ اوران سے برتر مرتبدد ہے دیا ہے۔ صنعتوں کے وجود میں آنے کا مقصد تو انسان کی مادی ضرور یات پورا کرنا اوراسے سہولت فراہم کرنا تھا۔ جبکہ فنون لطیفہ کے وجود میں آنے کا مقصد انسان کی مادی ضرور یات پورا کرنا اوراسے سہولت فراہم کرنا تھا۔ جبکہ فنون لطیفہ کے وجود میں آنے کا مقصد انسان کے معلی ذوق کی تسکین تھی۔ شاعر نے موزوں الفاظ کے ذریعہ سے اپنی کیفیت ہیان کی ۔ موسیقار نے دل کی بات ساز و آواز کے ذریعہ سے کہی۔ مصور نے رنگ اور برش کی زبان میں بات کی ۔ بیان اورا ظہار کا بیاسلوب انسان کے ذوق کو بہت بھایا۔ بہی وجہ ہے کمؤن انسان کے مال بہت مقبولیت حاصل کر گئے ۔ انسان کی طبیعت میں شروع ہی ہے تھی بنایا خوبصورت اور موزوں بنایا۔ یہ پائی جاتی ہے۔ چنا نچاس نے اپنی ضرورت کے لئے جو کچھ بھی بنایا خوبصورت اور موزوں بنایا۔ یہ پائی جاتی ہے۔ چنا نچاس نے اپنی ضرورت کے لئے جو کچھ بھی بنایا خوبصورت اور موزوں بنایا۔ یہ احساس جمال ہی پروان چڑھ کر چندا کی فنون کی شکل اختیار کر گیا اوران کوفنون لطیفہ کہا جانے لگا۔

زیرنظرمقالہ میں اس امر کا جائزہ لیا جائے گا کہ آیا فنون لطیفہ میں بذات خود کوئی خامی ہے یا یہ قابل ستائش ہیں اور انسان کے لطیف جذبات کو سکین بخشنے اور ارتقاء ڈئی میں اس کی مدد کرتے ہیں ، اس کے علاوہ اس امر کا بھی جائزہ لیا جائے گا کہ مسلم تاریخ کے مختلف ادوار میں بیکن کن صور توں میں موجود

ہے۔ نیز قرآن وسنت میں فنون لطیفہ کی کیا حیثیت ہے نیز موجودہ دور کے فنون لطیفہ کی شرعی حیثیت کیا ہے۔ مقالہ میں فنون لطیفہ کے زمرے میں موسیقی ،مصوری ، ڈرامہ اور قص کے بارے میں تفصیلاً لکھا جائے گا جبکہ شعروشاعری اور عمارات کی تزئین وآرائش کے بارے میں ضمناً لکھا جائے گا۔

فنون لطيفه كي حيثيت

اول:

فنون لطیفہ کے حوالہ سے جب ہم مذہب کا مطالعہ کرتے ہیں تو پیر تقیقت سامنے آتی ہے کہ مذہب فنون لطیفہ کوفنون قرار دیتے ہوئے ان کے بارے میں بس ان کے استعمال ہی کے حوالہ سے حکم لگا تا ہے۔ فنون لطیفہ کی اپنے استعمال کے حوالہ سے تین مکنہ صورتیں ہوسکتی ہیں۔

انسان ان فنون کوخدا کے لئے خاص کردے۔اس صورت میں بیعبادت بن جاتے ہیں۔ داؤدعلیہ السلام جب دامن کوہ میں بیٹھے خدا کے نغمالا پتے تھے تواس میں انسان کا وہی طبعی ذوق تھا جوفنون لطیفہ کی شکل میں اپنا ظہور کرتا ہے۔ نغمات داؤدخدا کی حمد اور مناجات پر شتمل تھے۔اس بنا پر اللہ نے برندوں کو حکم دیا:

وَلَقَدُ اتَّيْنَا دَاوْدَ مِنَّا فَضُلاً ط يُجِبَالُ آوِّبِي مَعَهٌ وَالطَّيْرَ (20)

''اور بے شک ہم نے اپنے ہاں سے داؤ دکو بڑافضل عطا کیا تھا۔ (اور بیے تکم دیا کہ) اے پہاڑ و! تشبیح ومناجات میں اس کا ساتھ دواور (یبی عکم دیا تھا) رندوں کو بھی''۔

تصاویر وتماثیل کے حوالہ سے آپ ھیکل سلیمانی میں موجود تماثیل کودیکھئے۔قرآن مجید میں ان تماثیل کا ذکر بہت مثبت انداز میں کیا گیا ہے۔قرآن ہمیں بتا تا ہے کہ بیتماثیل اللہ کے نبی سلیمان علیہ السلام کے حکم سے بنائی گئی تھیں۔ارشا دربانی ہے:

يَعْمَلُونَ لَهُ مَا يَشَآءُ مِنْ مَّحَارِيْبَ وَتَمَاثِيلَ (21)

''وہ (جنات) حضرت سلیمان علیہ السلام کے لئے محرابیں اور تماثیل بناتے تھ'۔ عبادت کے حوالہ سے فنون لطیفہ کے ایک اور استعمال کو دیکھیں۔ نی اکرم گنے ارشاد فرمایا: زینو القر آن باصواتکم (22) '' قر آن کوعمده آواز میں پڑھا کرؤ'۔ عمده آواز کوموسیقیت سے ہی تشبید دی گئی ہے۔

دوم:

فنون لطیفہ کے استعال کی دوسری صورت یہ ہوسکتی ہے کہ انسان ان کو حد جواز میں رہتے ہوئے حض حظ (لطف) اٹھانے کے لئے استعال کرے۔ دین میں فنون لطیفہ کی بیصورت مباح ہے جیسا کہ عیداور شادی بیاہ کے موقع پر حضور گی موجودگی میں دف بجائی گئی تو آپ نے اس کو نہ صرف گوارہ کیا بلکہ جب ابو بکر صدیق رضی اللہ عنہ نے ان بچیوں کو دف بجانے سے منع کیا تو آپ نے ابو بکر شکو کواپیا کرنے سے روک دیا۔

سوم:

فنون لطیفہ کے استعال کی تیسری صورت بیہ ہوسکتی ہے کہ انسان انہیں حدود اللہ سے متجاوز ہوکر برتے یا ان فنون سے شیطان کی اطاعت اور اس کی خدمت پیش نظر ہوتو ظاہر ہے کہ دین فنون لطیفہ کے اس استعال کو گوار انہیں کرتا۔

چنانچہ جب تصاویر اور تماثیل ایمان واخلاق کی بربادی کا ذریعہ بنیں۔ان کے ذریعہ معاشرہ میں جنسی انار کی پھیلائی جائے آلات موسیقی شیطان کی خدمت کا وسیلہ قرار پائیں اور موسیقی معاشرہ میں جنسی انار کی پھیلائی جائے۔عمارات کی شان وشوکت طبیعت میں سرکشی کا باعث بنے ،شعروشاعری حق و باطل کی تمیز کئے بغیر ہروادی میں سرگردانی کی راہ بن جائے تو مذہب ان پرقد غن لگا تا ہے پھروہ کسی کو حرام اور کسی کو کمروہ قرار دیتا ہے۔ مذہب فی نفسہ فنون لطیفہ کو پہند کرتا ہے جب تک وہ شر، فتنہ اور اللہ اور اس کے رسول کی نافر مانی کا باعث نہ بنیں۔

مسلم تاریخ کے مختلف ادوار میں فنون لطیفہ کی موجودگی:

اسلامی فن وہ فن ہے جوان ممالک کے ثقافتی عمل ، ردعمل اور مشتر کہ ضروریات نے تشکیل

کیا، جہاں اسلام کو غالب مذہب کی حیثیت حاصل ہوئی۔ ان میں سے بیشتر ممالک اس صحرائی نخلتان میں واقع ہیں جو وسط ایشیا سے مغربی تر کستان، افغانستان، بہار، بنگال، انڈونیشیا، ایران، تخلستان میں واقع ہیں جو وسط ایشیا سے مغربی تر کستان، افغانستان، بہار، بنگال، انڈونیشیا، ایران، ترکی، عرب، شام اور مصر سے لے کر مراکش اور شالی سوڈان تک پورے شالی افریقہ میں پھیلا ہوا ہے۔ اس میں عارضی طور پر بعض ہمسایہ ممالک بھی شامل رہے۔

مسلمانوں کے فن میں دو بڑے اسلوب ایک دوسرے سے میتز کئے جاسکتے ہیں۔ ایک تو عربی تہذیب کے ممالک میں ماتا ہے اور دوسرا ان ممالک میں جہاں ایرانی اور ترکی روایات و رجحانات غالب رہے۔ بہر حال یہ فرق صرف انداز کا ہے یا بعض رسی روایات اور جمالیاتی تاثرات کا، کیونکہ پوری دنیائے اسلام میں نے تصورات اور اسلوب ایک ملک سے دوسرے ملک میں منتقل ہوتے رہتے ہیں۔ فنی ارتقاء کا تعین سیاسی تاریخ کے ہاتھوں وہیں ہوا جہاں عموماً بعض جنگجو قبائل نے وسیع سلطنت قائم کی۔ نئی سلطنت کے قیام کے ساتھ بعض اہم عناصر کی ترکیب سے ایک نیافن تخلیق ہوتا اور اس سلطنت کے قوت وعروج کے عہد میں ایک مخصوص اسلوب میں ڈھل جاتا تھا۔ ہوتا اور اس سلطنت کے قوت وعروج کے عہد میں ایک مخصوص اسلوب میں ڈھل جاتا تھا۔ اہم ترین اسلوب حسب ذیل ہیں:

خلافت راشده

چونکہ عموماً تمام قدیم عمارات نیزان کے سامان آرائش کی مکہ، مدینہ، کوفہ، دمشق، فسطاط، قیروان وغیرہ میں کچھ عرصہ بعد تجدید ہوگئ تھی لہذا ان کے بارے میں ہمیں زیادہ تر ایسی کتابی شہادتوں پر انحصار کرنا پڑتا ہے جو بہت اختلافی ہیں۔

اموی وعباسی فن:

سنگی عمارات، ستون پر گول محرابیں، ستون جورومی معبدوں اور مسیمی کلیساؤں کے ہیں۔
عباسی فن تقریباً 750ء سے مغلوں کی فتح یعنی 1258ء تک، لیکن دسویں صدی سے پیسلموقی اثر کے
باعث زیادہ سے زیادہ متغیر ہوتا چلا گیا۔ مغربی اموی اور اندلی فن کی بنیاد اموی خلفاء کے دور میں
باعث زیادہ سے زیادہ متغیر ہوتا چلا گیا۔ مغربی اموی اور اندلی فن کی بنیاد اموی خلفاء کے دور میں
1031ء میں رکھی گئی اور اس نے مزید ترقی بعد کے شاہی خانوادوں کے عہد میں پائی۔ ترقی کے یہ
مراحل اندلس میں پندر ہویں صدی تک طے ہوتے رہے۔ اہم ترین اموی یادگاروں میں اندلس میں

قرطبه کی جامع کبیر، مدینة الزہراء اور الامیریہ کے محلات کے کھنڈر شامل ہیں۔ فاطمی فن جو کہ Egypt اور شام میں 953ء سے 1171ء تک اموی اور عباسی فنون کا لطیف امتزاج اور مزیدار تقاء ہوا۔ اہم ترین یادگاروں میں جوامع الازہر، الحاکم ، الاقمر شامل ہیں۔ آل بویہ، سامانیوں، غزنویوں اور غور یوں وغیرہ کے عہد میں نویں سے گیارہویں صدی تک ساسانی روایت کا احیاء ایران، عراق اور ترکتان میں ہوااور آخری دور میں عباسی اسلوب میں مغم ہوگیا۔

مغل اور تیموری فن جو کہ 1253ء سے 1571ء تک کے دور میں رہا،اس میں ایرانی فن کو انتہائی عروج حاصل ہوا۔مصوری پر شروع شروع میں وسط ایشیائی اور چینی اثرات کا غلبہ رہااور پھراس میں ایک نیا خطاطی کا سا آ ہنگ، جسے بہزاد نے حقیقت پیندی سے روشناس کرایا۔

مجموعی طور پر گیار ہویں اور ستر ہویں صدی کے اوائل کا زمانہ مسلمانوں کے فن کے دور کا زریں دور قرار دیا جاسکتا ہے۔ ساخت کی صفائی اور معقولیت میں وہ سب پر سبقت لے گیا۔ توع اور حسن کے اعتبار سے مسلمانوں کے نقش و نگار بے مثال ہیں۔ فن کوزہ گری اور پارچہ بافی میں صرف ایک چینی فن ہے جواس سے ہمسری کا دعوی کر سکتا ہے۔ جہاں تک مصوری کا تعلق ہے پندر ہویں صدی سے ستر ہویں صدی تک جیرت انگیزشا ہکار وجود میں آئے۔ سولہویں صدی میں جلد سازی اور قالین بافی اور شیشے کے کام کوفروغ ملا۔ (23)

اب یہاں بیسوال پیدا ہوتا ہے کہ مسلمانوں میں بعض فنون کیوں فروغ پذیرینہ ہوئے؟ یا اس کی حوصلہ شکنی کیوں ہوئی۔

ظاہر ہے کہ دنیا میں ہر تہذیب کا ایک مزاج ہوتا ہے۔ وہ خاص مزاج ذوق کے بعض میلا نات کا شائق اور بعض سے بیزار ہوتا ہے اور بیسب بچھان عقائد کے تابع ہوتا ہے جو کسی تہذیب میں رواں دواں ہوتے ہیں۔ بعض تہذیبوں میں موسیقی کوسب سے بڑا فنی مظہر سمجھا گیا ہے۔ بعض تہذیبوں میں موسیقی کوسب سے بڑا فنی مظہر سمجھا گیا ہے۔ بعض تہذیبوں میں مجسمہ سازی اور بت تر اثنی کو اہمیت دی گئی ہے اور بعض میں تغیر کو افضل قرار دیا گیا ہے۔ خرض فنون کی درجہ بدرجہ شغف یا عدم شغف ہر تہذیب میں نظر آتا ہے۔ یہی فنون کی تدنی بنیا داور تہذیبی منطق ہے۔ اس کی روسے مسلمانوں نے بحثیت مجموعی کسی خاص فن میں ست روی کا مظاہرہ

کیا تووہ اس تہذیبی منطق کے مطابق کیا ہے۔ جوفن ان کے عقید ہ تو حید سے نکرا تا تھا اس سے انہوں نے اجتناب کیا۔

اسلام کے نزدیک ثقافت انسان سے تعلق رکھتی ہے اور ثقافت انسان کی تخلیق ہے اور اس کے تخلیق ممل کی غایت اپنے جمالیاتی تقاضوں اور آرزوئے حسن کی تسکین ہوتی ہے۔ اسلام چونکہ فطرت اللہ اور فطرت انسانی کی آرزوئے حسن ہے لہذا وہ اپنے تتبعین کو اپنی فطرت صححہ کی تبچی قطرت اللہ اور قطرت انسانی کی آرزوؤں اور تقاضوں کے مطابق تخلیقی فکر اور جمالیاتی فعلیوں کی آزادی دیتا ہے۔ لیکن خود انسان کی تبچی مادی اور روحانی مفادات کی خاطر اسے الیی فعلیوں کی اجازت نہیں دیتا جو فطرت انسانی کی تبچی آرزوئے حسن اور حقیقی تقاضوں سے متعارض ہوں۔ اسلام نے نہ تو بھی غیر فطری ثقافتی فعلیوں کی مفاہمت کی ہے اور نہ ہی کرسکتا ہے۔ (24)

مسلمانوں کا شاعری اور مصوری میں خاصہ حصہ ہے اور بیزیادہ تر آ رائش کتاب یا عام آ رائش کتاب یا عام آ رائش سے متعلق ہے۔ تاہم عام مصوری کا فن بھی محروم نہیں رہا۔ مسلمانوں میں مصوری کی کتابی صورت Miniature Painting کوخاصا فروغ ہوا۔

موسیقی بطورعلم اور بطور فن مسلمانوں میں ہمیشہ موجود رہی ہے۔ بھی ترتیل میں بھی نعت اور قوالی میں بھی ساع میں ، اور بڑے وسیع پیانے پرایک منضط ریاضیاتی علم کے طور پر موجود رہی ہے۔ کئی مسلمان اکا برنے اس فن پر کتابیں کھی ہیں اور ابن خلدون نے اسے صناعت شریف قرار دیا ہے۔ موسیقی ایک بڑی قوت ہے جس سے انسانی سیرت طاقت بھی حاصل کر سکتی ہے اور ضعف مرگ بھی۔ اسے اگرضی ماحول میں اعمال شریعہ میں صرف کیا جائے تو عبادت کی جان بن سکتی ہے اور اگر بھی۔ اس الوازم کے ساتھ محض تیج فنس کا ذریعہ بین جائے تو ہلاکت خیز ہے اور دنیا کے ترنی تجربے اس پر گوارہ ہیں۔ فن منبع کے اعتبار سے شخص سہی مگر شخاطب کے لحاظ سے سوشل سلسلہ ممل ہے۔ لہذا اسے سوسائٹی میں قوت حیات اور اس کے لطیف احساسات کی نگہداشت کرنی چاہئے۔ اسے فنس کی تطہیر و تو محل میں بنا جائے نہ کہ حیوانیت کا۔

ڈرامے کے حوالے سے ہم دیکھتے ہیں کہ پرانے مسلمانوں نے اس کی حوصلہ افزائی نہیں

کی۔اس کی ایک وجہ تو یہ ہوسکتی ہے جو علامہ اقبال نے بتائی ہے کہ اس میں خود کو غیر خود کا قائم مقام بنا کر پیش کیا جاتا ہے اور یہ تقاضا شرف خود کی کے خلاف ہے۔ بہر حال جو بھی وجہ ہویہ امر واقعہ ہے کہ ڈراما مسلمانوں کی فنی روایت کا حصہ نہیں بنا۔ وہ معانی جو مسلم اہل فن کے مدنظر رہے ان میں لامحدودیت وحدت کثرت کے علاوہ راستی تناسب اور مغیرات کا تصور بھی غالب تھا۔اس کے علاوہ اس کا ایک ساجی پہلوتھا جس میں اللہ کے بعد انسان اور اجتماع کے جذبہ نخیر وصد اقت کو ہروقت مدنظر رکھا جاتا تھا۔

اصول فن پر لکھنے والے مسلم ماہرین فن کے سرچشموں کی بحث بھی اٹھاتے ہیں۔ان میں فیض از لی سب کے نزد یک مسلم ہے۔اسی وجہ سے شاعر کو تمیندر بانی کہا گیا ہے۔ابوالفضل،خطاط اور مصور کو مکت علم لدنی کا فیض یافتہ کہتا ہے اور اس لئے مصور اور ادبیب کی نیاز مندی ہر دوام ، کو ضرور کی مصور کو مکتی خقیقت کا راہنما قرار دیتا ہے۔(25) مخل اور تیموری فن:

فتح منگول کے جلومیں تباہی ہوئی کین جلد ہی بحالی ہوگئی اوراس شدید جولانی کے دور میں ایرانی فن انتہائی عروج کو پہنچ گیا۔مصور پر شروع شروع میں وسط ایشیائی اور چینی اثرات کا غلبہ رہااور پھراس میں ایک نیا خطاطی کا سا آ ہنگ آ گیا۔ جسے بہزاد نے حقیقت پسندی سے روشناس کرایا۔ صفوی اوراز بک فن:

سولہویں صدی سے اٹھارویں صدی کی ابتدا تک زیادہ تر تیموری روایات کے زوال کا مظہر ہے۔ جس میں ابتدا ضرورت سے زیادہ نفاست ونزاکت پرزوراور پھرانتشار آجا تا ہے۔ پارچہ بافی، قالین بافی اس دور میں ہوئی۔ مصوری میں غیرصحت مندعشقیہ مناظر کی افراط آرائش فن میں انتہائی تکلف آمیز، کین بے جان زیبائش کی ریل ہیل ہے۔

هندی مسلمانون کافن:

1296ء سے انیسویں صدی کی ابتدا تک اول اول اس کی اساس غزنوی وغوری اور پھر سلجو تی اسلوب پر قائم ہوئی جو پندر ہویں بلکہ سلجو تی اسلوب پر قائم ہوئی جو پندر ہویں بلکہ سلجو تی صدی تک باقی رہا۔ تیموری فن کے اثر ات

چود ہویں صدی کے اوا خراور دکن میں پندر ہویں صدی میں ظاہر ہوئے۔ دوسری طرف ہندون تعمیر کی جزئیات 'ستون ، دیوار گیریاں ، چھجے ، منڈیر والی چھتیں' داخل ہوتی رہیں۔ اس وقت کے مصوری ایرانی اور ہندی خصوصیات سے مرکب ہے۔ مغل فن پہلے پہل ہرات اور عہد صفوی کے ایران سے یہاں پہنچا۔ اکبراور جہا نگیر کے عہد میں بیابتدائی ہندی ،اسلامی اور متاخر ہندواوضاع کا امتزاج ہوا۔ عاص مغل اسلوب نے شاہ جہاں اور اور نگ زیب کے دور میں ترقی پائی۔

[چود ہویں صدی سے انیسویں صدی تک]

دراصل اشیائے کو چک میں اس کا ارتقاء سلجو تی فن سے ہوا، پھر کلیسائی طرز کو مساجد میں ڈھالا گیا۔ غیر مذہبی عمارات میں ایرانی اور مملوک عناصر کی آمیزش تھی۔ مصوری میں زیادہ تر ایرانی اسلوب میں حسب ضرورت ترمیم کرلی گئی۔اس طرح صنعتی فن میں بھی ایران، شام اور مصر پر انحصار کیا گیا۔لیکن رنگوں کی آمیزش مختلف طریقے سے کی گئی اور علامتی نقوش بھی جدا گانہ تھے۔ستر ہویں صدی سے یورپی فن کا اثر بڑھتا گیا۔

مجموعی طور پر گیار ہویں صدی اور ستر ہویں صدی کے اوائل کے درمیان کا زمانہ مسلمانوں کے فن کا دورزریں قرار دیا جاسکتا ہے۔ ساخت کی صفائی اور معقولیت میں وہ سب پر سبقت لے گیا۔ تنوع اور حسن کے اعتبار سے مسلمانوں کے نقش وزگار بے مثال تھے فن کوزہ گری اور پارچہ بافی میں صرف ایک چینی فن ہے جواس سے ہمسری کا دعوی کر سکتا ہے۔ جہاں تک مصوری کا تعلق ہے، پندر ہویں صدی ستر ہویں صدی تک جرت انگیز شاہ کار وجود میں آئے۔ دھات کا کام تیر ہویں سے پندر ہویں صدی تک عراق، شام اور مصرمیں اور شخشے کا کام فاظمی اور مملوک دور میں فروغ پذیر ہوا۔ (26)

قرآن وسنت كي روشني مين فنون لطيفه كي حيثيت

فنون لطیفه کی مختلف قسموں کو مرحله وار دیکھتے ہیں کہ ان کے متعلق قر آن وسنت اور محققین علماء اسلام کی رائے کیا ہے۔

مونيقى:

موسیقی یونانی زبان کا لفظ ہے۔عربی، فارسی اور اردو میں بھی اس لفظ کا استعال کیا جاتا ہے۔ لغت میں اس کامفہوم کچھ یوں ہے۔

موسیقی گانے بجانے کاعلم ۔ (27) موسیقی راگ یا گانے بجانے کاعلم ۔ (28) عربی کی مشہور لغت ''الرائد'' میں جبران مسعود لکھتے ہیں:

"الموسيقى فن تاليف الحسان و توزيضما وايقاعها والغناء والتطريب" (29)

موسیقی آ وازوں کو جوڑنے ان کوتقسیم کرنے اور گانے بجانے کاعلم ہے۔ عربی میں گانے کو غناء کہا جاتا ہے جو ترنم کے معنی میں استعال ہوتا ہے۔ انگریزی میں موسیقی کے لئے لفظ Music استعال ہوتا ہے۔ جس کامفہوم ہے:

An arrangement of sounds that pleases the ear. (30)

الیی آوازوں کاربط جو کانوں کوخوشگوار گئے۔

موسیقی کی حلت وحرمت اوراس کے مباح اور غیر مباح ہونے کا مسکد آج تک متنازع رہا ہے۔ فریقین کے پاس اپنے اپنے دلائل ہیں لیکن مید تقیقت ہے کہ عمدہ آ واز عطیہ خداوندی ہے۔ قرآن حکیم میں کسی جگہ ساعی جمالیات لیمی نغمہ وموسیقی کا ذکر نہ نفیا ہے اور نہ اثبا تا البتہ بعض احادیث میں گانے (موسیقی) کا ذکر موجود ہے۔ چندا یک پیش خدمت ہیں۔

(۱) عن عائشه رضى الله عنها قالت دخل على رسول الله وعندى جاريتان تفينان بكلناء بعاث فاضطجع على الفراش وحول وجهه و دخل ابوبكر فانتهونى وقال مزمارة الشيطان عند النبى فاقبل عليه رسول الله فقال دعهما فلما دخل غمزتهما فخرجتا وكان يوم عيد (31)

''حضرت عائش بیان کرتی ہیں کہ رسول الله میرے یاس تشریف لائے اس

وقت دو بچیاں میرے پاس بیٹھی جنگ بعاث کے گیت گار ہی تھیں۔حضور اُبسر پر لیٹ گئے اور دوسری طرف منہ پھیر لیا اتنے میں ابوبکر " آ گئے انہوں نے مجھے ڈانٹا اور کہا یہ شیطانی راگ حضور گئے سامنے؟ آنخضرت اُن کی طرف متوجہ ہوئے اور فر مایا ان دونوں کو اپنے حال پر چھوڑ دو جب ابوبکر "دوسرے کاموں میں گئے تو میں نے دونوں کو باہر نکال دیا بیٹے یہ کا دن تھا''۔

(۲) عن بريدة رضى الله عنها قالت خرج رسول الله فى بعض مغازية فلما انصرف جاء ت جارية سوداء فقالت يا رسول الله انى كنت نذرت ان ردك الله سالماً ان ضرب بين يديك بالدف واتغنى قال لما ان كنت نذرت فاضربى والا فلا فجملت تضرب فدخل ابوبكر وهى تضرب ثم دخل على وهب تضرب ثم دخل عثمان وهى تضرب ثم دخل عمر فالقت الدف تحت استها ثم قصدت عليه فقال رسول الله ان الشيطان ليغاف منك يا عمر (32)

'' حضرت بریدہ سے روایت ہے کہ رسول اللہ کسی غزوہ کے لئے مدینہ سے باہر تشریف لے گئے جب والیس لوٹے تو ایک سیاہ فام باندی آپ کے پاس آئی اور کہنے گلی یارسول اللہ میں نے نذر مانی تھی کہ اگر اللہ آپ کوچے سلامت والیس لے آئے تو آپ کے سامنے دف بجاؤں گی اور گیت گاؤں گی حضور نے فرمایا کہ اگر تو نے منت مانی تھی تو بجائے ور نہ رہنے دے چنانچہ باندی نے دف بجانا شروع کیا اسے میں ابو بکر آئے وہ دف بجاتی رہی پھر علی آئے تو بھی وہ دف بجاتی رہی پھر علی آئے تو بھی وہ دف بجاتی رہی پھر علی آئے تو بھی وہ دف بجاتی رہی پھر عمر داخل ہوئے تو دف بجاتی رہی پھر عمر داخل ہوئے تو اس نے دف اپنی سر ہن کے نیچ رکھ کی اور اس پر بیٹھ گئی (چھپالی) حضور کے فرمایا عمر میں سے شیطان ڈرتا ہے'۔

٣) ان امرأة جاء ت الى النبيُّ فقال يا عائشه فصر فين هذه قالت

لا قال هذه قنية بنى فلان تجين ان تضنيك قالت نعم فاعطاها طبقاً فغنتها فقال له نفخ الشيطان في منخريها (33)

''ایک عورت حضور گئے پاس آئی آپ نے حضرت عائشہ سے پوچھااے عائشہ سے بیچانتی ہو؟ عرض کیا نہیں۔آپ نے فرمایا یہ فلاں قبیلہ کی مغنیہ ہے کیا تم اس کا گانا سننا چاہوگی؟ عرض کیا جی ہاں۔آپ نے اس عورت کوایک طباق دیا اس نے گانا گایا تو حضور گئے ارشاد فرمایا شیطان نے اس کے نھنوں میں بھونک ماری ہے'۔

(٣) عن محمد بن حاطب قال قال رسول الله فصل بين المحلال والحرام الدف والصوف ورفع الصوف في النكاح (34) "خضرت محمد بن حاطب دروايت به كدرسول الله نارشادفر مايا (نكاح) حلال اور حرام كارى كدرميان فرق بيه به كدنكاح پردف بجاياجا تا بهاعلان كياجا تا بهاورشوروغل موتابئ -

حضور کے دور میں با قاعدہ طور پر بطور فن تو موہیتی کا کوئی وجو دنہیں ملتا البتہ انفرادی واقعات اس طرح کے موجود ہیں جن سے گانے کے حد جواز میں رہتے ہوئے سننے کا ذکر موجود ہے۔ عرب مورخین کا اس پر اتفاق ہے کہ اسلامی تاریخ کا سب سے پہلا مردمغنی طویس نامی شخص تھا۔ با قاعدہ عربی موہیتی کی بنیا دعباسی خلفاء کے زمانے میں پڑی۔ اس کے بعد پیلووفن مسلمانوں کے ہاں بھی رائح رہی ہے۔

آلات موسیقی یا غناء کے جواز پر جواحادیث وارد ہیں ان سے موجودہ دور کے گانے بجانے کے پیشے کو بالکلیة جائز قرار نہیں دیا جاسکتا۔فقہاء کرام نے اس سلسلہ میں بڑی محنت سے جواز بجانے کے پیشے کو بالکلیة جائز قرار نہیں دیا جاسکتا۔فقہاء کرام نے اس سلسلہ میں بڑی حورتیں واضح کی ہیں۔وہ آلات موسیقی اور غناجو باجماع امت حرام ہے اس کی درج ذیل تین صورتیں ہیں۔

اول:

وہ تمام موسیقی کے آلات جو کسی مفید مقصد کی بجائے محض ناچ رنگ اور لہوولعب کے لئے بنائے جاتے ہیں اور ان سے لطف اندوزی کے لئے گا نا ضروری نہ ہو بلکہ وہ گانے کے بغیر ہی کیف و مستی پیدا کریں جیسے ستار اور طنبور وغیرہ ۔قرن اول سے لے کر آج تک تمام امت کا ان آلات کی حرمت پر اجماع ہے خواہ نیت اور مقصد کچھ ہی کیول نہ ہو۔

ثاني:

جو غناکسی معصیت کا سبب بن جائے مثلاً فرائض و واجبات سے غافل کر دے یہ بھی باجماع حرام ہے۔

ثالث:

وہ غنا جس کے ساتھ کوئی منکر شامل ہو جائے بالا جماع حرام ہے۔ جیسے اجنبی عور توں اور بےرلیش لڑکوں سے گانے سنمنایا فخش گوئی ، بہتان تراشی اور غیبت پر شتمل اشعار گانا۔(35)

مصوری:

لغت کی کتابوں میں مصوری کامفہوم اس طرح ہے:

اصورصورہ: تصویر کھینچنا شکل بنانا، المصوِّر (ف): تصویر بنانے والا، آرشٹ، فوٹو گرافر۔(36) اردو میں مصور کامعنی ہے تصویر بنانے والا، نقاش، رنگ آمیزی کرنے والا، بیل بوٹے

بنانے والا۔ (37)

انگریزی میں مصور کامعنیٰ ہے Picture, Painting, Draw (38)۔(38) مصوری کی جدیدفن کے اعتبار سے مختلف شکلیں ہیں جن میں سے اہم درج ذیل ہیں:

Painting ينٹنگ

2۔ واٹر کلر Water Colour

3- آئل پیٹٹنگ Oil Painting

2۔ پنیسل ورک Pencil Work

Miniature میناطوری

6- انعکاسی تصور (39) Modern Photography

قرآن حكيم اور تصاور

حضرت سليمان عليه السلام كم تعلق قرآن بتا تا ہے۔ يَعْمَلُونَ لَهُ مَا يَشَآءُ مِنْ مَّحَادِيْبَ وَتَمَاثِيْلَ (40)

ابوعبداللہ محمد بن احمد قرطبی نے اس آیت سے تصویر کے جواز پراستدلال کیا ہے۔وہ مزید کھتے ہیں تصویر کے جواز پر صرف یہ آیت نہیں بلکہ مجوزین سورۃ آل عمران کی اس آیت سے بھی استدلال کرتے ہیں جس میں حضرت مسے علیہ السلام کاذکر ہے۔

آنِّي آخْلُقُ لَكُمْ مِّنَ الطِّيْنِ كَهَيْئَةِ الطَّيْرِ فَٱنْفُخُ فِيهِ فَيَكُونُ طَيْرًا ٩

بِإِذُنِ اللهِ (41)

''میں تمہارے سامنے مٹی کے صورت شکل پرندہ بنا تا ہوں پھر میں اس میں پھونک مارتا ہوں تووہ اللہ کے حکم سے پرندہ ہوجا تا ہے''۔

نحاسی بھی کہتے ہیں کہ علماء کی ایک جماعت تصویر سازی کے ممل کوان آیات کی وجہ سے

جائز کہتی ہے۔(42)

احاديث مباركه مين تصوير كاذكر

(۱) عن عائشة انها كانت تلعب بالبنات عند رسول الله وكانت تأتيني صواحبي كلن ينقمهن من رسول الله قالت فكان رسول الله يذهبن إلى (43)

''حضرت عائشہ رسول اللہ کے گھر گڑیوں سے کھیلا کرتی تھیں آپ کی سہیلیاں بھی آ جایا کرتی تھیں آپ کی سہیلیاں بھی آ جایا کرتی تھیں جب رسول اللہ تشریف لاتے تو حضرت عائشہ کی سہیلیاں آپ کودیکھ کرچھپ جاتی تھیں رسول اللہ پھران لڑکیوں کو حضرت

عائشاً کے پاس جھیج دیتے تھے'۔

(۲) ابوداؤ داورنسائی میں بھی حضرت عائش ی گڑیوں کا تذکرہ ہے:

'' حضرت عائشہ فرماتی ہیں کہ حضور عزوہ ہوک یا غزوہ خیبر سے وا پس آئے تو حضرت عائشہ کی گڑیاں طاق میں رکھی ہوئی تھیں سامنے پردہ تھا وہ ہوا سے ہٹا تو حضور کی نظر گڑیوں پر پڑی آ پ نے پوچھا اے عائشہ یہ کیا ہے؟ کیا یہ میری گڑیاں ہیں؟ ان گڑیوں میں ایک گھوڑا بھی تھا جس کے پر بنے ہوئے تھے آپ نے پوچھا یہ کیا ہے؟ جواب میں حضرت عائشہ نے بتایا یہ گھوڑا ہے۔ آپ نے پوچھا کہ پروں والا گھوڑا؟ حضرت عائشہ نے جواب دیا کہ ہے۔ آپ نے نبیس سنا کہ حضرت سلیمان کے پاس ایک پروں والا گھوڑا تھا۔ اس پر رسول اللہ بنے کہ آپ کے دانت مبارک بھی نظر آنے گئے'۔ (44)

یہ واقعہ چھ یا نو ہجری کا ہے جب حضرت عائش کی عمر گڑیوں سے کھیلنے کی نہیں تھی۔اس کے باوجود آ ی نے نا گواری کا اظہار نہیں فرمایا۔

- (۳) جامع ترمذی کی روایت ہے حضرت عائشہ صدیقہ ہڑے فخر سے بیان فرماتی ہیں: "رسول اللہ کے نکاح میں آنے سے پہلے جرائیل امین ایک ریشی رومال میں میری تصویر لے کرآنخ ضور کے یاس آئے اور کہا کہ بیآ ہے کی زوجہ ہے'۔ (45)
- (۴) طبقات ابن سعد کا ایک واقعہ بھی اس کی تائید کرتا ہے کہ تصویر کی بالکلیہ حرمت اور عدم جواز کا نقطہ نظر سرت پر بینی ہے ملاحظہ فرمائیں:

"محر بن عقیل بیان کرتے ہیں کہ انہیں اپنے والدابوطالب کی وفات پر ایک انگوشی ملی اس میں مور تیاں بنی ہوئی تھیں۔ بیاس انگوشی کو لے کررسول اللہ کے پاس آئے تو رسول اللہ نے بیا تکوشی انہیں کودے دی بیانگوشی ان کے ہاتھ میں ہوتی تھی''۔(46)

(۵) الفاروق میں علامہ بلی نعمانی نے ایک واقعہ قل کیا ہے لکھتے ہیں:

'' حضرت سعد بن ابی وقاص کبار صحابه میں سے ہیں رسول اللہ کی محبت میں

ایک طویل عرصه گزارا ہے۔حضرت عمر فاروق کے عہد میں انہیں کی قیادت میں اردی کا تعادت میں اردی کا تعادت میں اردی کی تعادت میں داخل ہوئے تو وہاں تصاور گئی تھیں جن کوانہوں نے برقر ارد کھا''۔(47)

قرآن حکیم کی سورۃ ما کدہ کی آیت نمبر 90 میں 'انصاب' کے الفاظ سے مفسرین نے تصویر کی حرمت پراس کی اس کے علاوہ گئی احادیث بھی تصویر کی مطلقاً حرمت پردال ہیں۔(48)

اس کے باوجود، بالکلیہ تصویر کی حرمت کا فتو کی مفتیان اکرام نہیں دیتے البتہ جاندار کی تصویر پر کئی اہل علم نے عدم جواز کی بات کی ہے اس میں بھی اضطراری حالت کو استثنیٰ میں رکھا ہے مثلاً کرنی نوٹ، باسپورٹ، شناختی کا رڈوغیرہ کی تصاویراس سے مشتنیٰ ہیں۔

علامہ عبدالرحمٰن الجزری نے واضح الفاظ میں کھاہے کہ تصویر شریعت کی نظر میں اس وقت حرام ہے جب کسی فاسد غرض کے لئے بنائی گئی ہواگر مقصد تعمیری تعلیمی یااصلاحی ہوتو مباح ہیں۔(49)

فقہاء نے بیدواضح کیا ہے کہ احادیث کی وجہ سے جوتصویر ممنوع ہے جدید تصاویر جوویڈیو میں ہوتی ہیں وہ اس بحث سے خارج ہیں کیونکہ ان پر تصاویر کا اطلاق نہیں ہوتا۔ جن مناظر کو عام زندگی میں دیکھنا جائز ہیں وہ ویڈیو میں دیکھنا بھی جائز ہیں۔(50)

پاکستان کی وفاقی شرعی عدالت میں یہ مسکد پیش ہوا تو اس کی تفصیل البلاغ میں جارا قساط میں جارا قساط میں چھپی اس مقدمہ کے ایک جج مولا نامجر تقی عثمانی تھے انہوں نے جوفتو کی یا فیصلہ دیااس کا خلاصہ یہ ہے کہ احادیث نبویہ کی روسے تصویر بنانا اور رکھنا دونوں ناجائز ہیں البتہ جہاں شناخت کے مقصد کے لئے واقعی ضرورت ہو وہاں ضرورت کی حد تک تصویر بنانے اور اس کے استعال کی اجازت ہے۔ (51)

رقص

لغت میں رقص کامعنیٰ ومفہوم پچھاں طرح ہے: رقص: رقصاً

. تنقل و حرك جسمه على ايقاع موسيقي او على الغناء.

تنقل و مشیٰ بتفکك و خلاعة

س. اضطرب: فی الکلام (52)
رقص (ن) رقصاً: ناچنا، اضطراب کرنا۔
الرقاص: بہت ناچنے والا۔
الرقاص: رقاص کی مؤنث۔
عربوں کے ایک کھیل کانام ہے۔ (53)
اردومیں بھی اس کامفہوم اس طرح ہی ہے ملاحظہ ہو:
رقص: ناچنا، مجرا۔
رقصان: ناچنے والا، ناچنا کودنا۔
رقاص: ناچنے والا تاچنا کودنا۔
رقاص: ناچنے والا تخض۔ (54)

انگریزی میں اس کے لئے Dance کا لفظ استعمال ہوا ہے جواس معنیٰ میں آتا ہے دیکھیں: (N) Dance ناچی، رقص محفل رقص، کم وبیش با قاعد گی سے اٹھاتے ہوئے قدموں اور حرکات بدن کا ایک تو اتر جوعمو ماً سرتال کی سنگت میں انجام یا تا ہے۔ (55)

خوشی کے موقع پر دھال یا قص حضور گئے زمانہ میں بھی اہل عرب کا طریقہ تھا۔ قر آن و حدیث میں اس کے متعلق کوئی واضح تھم حلت یا حرمت کا موجود نہیں ہے البتہ ایک واقعہ جس کوطبقات ابن سعد میں روایت کیا گیا ہے اس کے جواز بر دال ہے۔ ملاحظہ ہو:

ایک بار حضرت جمزہ کی بیٹی بے گھر و پدر پھر رہی تھی کہ حضرت علیؓ اسے اپنے گھر لے آئے۔

یہ صورت حال حضرت جعفر بن ابی طالب اور حضرت زید بن حارثہ کو نا گوارگزری۔ انہوں
نے اپنا حق جتاتے ہوئے بلند آ واز میں واپسی کا مطالبہ کیا۔ پاس میں حضور استراحت فرما

رہے تھے۔ بیشورس کر آپؓ بیدار ہوئے اور حقیقت حال معلوم کی۔ حضرت علیؓ نے عرض
کی بیر میرے چیا جمزہ کی لڑکی ہے اس کی کفالت میر احق ہے حضرت جعفر نے عرض کی بید
میرے چیا کی لڑکی ہے ساتھ ہی اس کی خالہ میرے نکاح میں ہے۔ حضرت زید نے عرض
کی کہ یہ میرے منہ بولے بھائی کی بیٹی ہے اس کی کفالت میں کروں گا۔ حضوراً نے حضرت

جعفر کے حق میں فیصلہ دیا کہ لڑکی کو خالہ کے پاس رہنا جا ہے کہ خالہ ماں کی جگہ ہوتی ہے۔ اس پرخوش ہوکر حضرت جعفر قص کرنے گئے۔

فقام جعفر فحجل حول النبي وارعليه فقال النبي ماهذا فقال شيئ رأيت الحبشة يصنعونه بملوكه (56)

2۔ مراسیل باقر کے نام سے خاندانی روایت کا مجموعہ حضرت امام باقر تک کاعلامہ ابن حجر عسقلانی کے ذریم طالعہ رہا اس میں روایت ہے:

''حضرت علی فرماتے ہیں کہ میں میرا بھائی جعفراور زید بارگاہ نبوی میں حاضر ہوئے۔ آپ نے زید سے فرمایاتم میرے آزاد کردہ اور چہیتے ساتھی ہواس پر زیدخوش ہو کر رقص کرنے لگ گیا۔ اس کے بعد آپ نے میرے بھائی جعفر سے فرمایا تمہاری صورت اور سیرت میرے مشابہ ہے۔ اس پر جعفر بھی خوش ہو کر رقص کرنے لگ گیا۔ پھر آپ نے میری طرف توجہ فرمائی اور ارشاد فرمایا اے علی اجتم ہموا ور میں تم سے ہوں۔ چنانچہ آپ کے اس تمغدر سالت پر میں بھی قص کرنے لگ''۔ (57)

3- حضرت انس سے روایت ہے:

كانت الحبشة يزفون بين يدى رسولً الله ويرقصون و يقولون

محمد بن صالح (58)

''حبشہ کے لوگ رسول اللہ کے سامنے پاؤں مار کرنا چتے اور الا پتے تھے کہ محمد ' اللہ کے صالح بندے ہیں''۔

مر حضرت عائشہ سے روایت ہے کہ رسول اللہ بیٹھے تھے ہم نے لڑکوں کا شور سنا حضور نے کھڑے ہوئے ہوئے ہوکر دیکھا کہ ایک حبثی عورت تھرک تھرک کرگارہی ہے اور بچا سے گھیرے میں لئے ہوئے ہیں آ پ نے عائشہ کو پچارا کہ آ کر دیکھو۔ حضرت عائشہ کہتی ہیں کہ میں آئی اور آ کر دیکھولی حضور نے کئی باریو چھا ابھی سیر نہیں ہوئی ہو میں اس خیال سے کہ دیکھوں کہ میری دیکھوں کہ میری

کتنی خاطر منظور ہے ہر بارکہتی ابھی نہیں اتنے میں حضرت عمرؓ آئے تو لوگ بھاگ کھڑے ہوئے ہیں۔ ہوئے ۔حضورؓ نے فرمایا کے عمرؓ سے انس وجن کے شیاطین بھاگ کھڑے ہوتے ہیں۔ بیصدیث الجامع الاصول میں ہے جس کے حاشیہ پر ترفن کی تشریک ہے کہ یہ سرقص و تضرب بالدف یعنی وہ عورت دف بجا بجا کر قص کررہی تھی۔ (59)

صوفياء كارقص

اسلامی مثاہیر میں اہل ساع اور اہل رقص کی تعداد ہزاروں تک ہے۔جس سے اس بات کا واضح پتہ چلتا ہے کہ شریعت میں رقص مباح ضرور ہے۔ (60)

لیکن بیہ بات پیش نظر رہے کہ اس قص کے جواز سے دلیل لے کرشہوانی رقص جو غیرمحارم عورتیں مردوں کے سامنے کرتی ہیں اس کی اجازت مذہب نہیں دیتا۔

ڈرامہ/تماثیل

لغت میں اس کے درج ذیل معانی ہیں:

تما ثیل کا واحد تمثال ہے اس کا مادہ م ۔ث ۔ل ہے۔

تمثال: پیکرصورت، فرمان شاہی۔

تمثيل:تشبيه دينا،مثال،نظير،مشابهت،ڈرامهـ(61)

لسان العرب میں ہے:

''تمثال نام ہے ہراس مصنوعی چیز کا جو خدا کی بنائی ہوئی کسی چیز کے مانند بنائی گئی ہو'۔ (62)

جب بھی کسی عہد کے فنون لطیفہ کا ذکر ہوگا تو اس میں ڈرامہ کا ذکر ضرور ہوگا۔ یہ دراصل یونانی لفظ' ڈرامہ کی دو بڑی قسمیں ہیں۔
یونانی لفظ' ڈراؤ' سے مشتق ہے جس کا معنیٰ ہے کہ کچھ کر کے دکھانا۔ ڈرامہ کی دو بڑی قسمیں ہیں۔
المیہ، مزاحیہ۔ ڈرامہ کے متعلق قرآن وحدیث میں تو مطلقاً کوئی حکم جوازیا عدم جوازکا فدکور نہ ہے۔
اسلامی تاریخ کا مطالعہ کریں تو فنون لطیفہ کی یقتم عہد گذشتہ کے مسلمانوں کے ہاں بھی بھی پذیرائی حاصل نہیں کرسکی چنانچے اردودائرہ معارف اسلام یہ کا مقالہ نگار لکھتا ہے:

''یدایک حقیقت ہے کہ پرانے مسلمانوں نے تمثیل (ڈرامہ) کی بھی حوصلہ

افزائی نہیں گی۔اس کی وجہ تو یہ ہوسکتی ہے جوعلامہ اقبال نے بتائی ہے کہ اس میں خود کو غیر خود کا قائم مقام بنا کر پیش کیا جاتا ہے اور یہ تقاضائے شرف خود ک کے خلاف ہے۔ ممکن ہے کہ اس خاص باب میں افلاطون کا اثر بھی ہو جو گریجیڈی کونقل اور بعید از حقیقت سہ مرحلہ Thrice removed کر بجیڈی کونقل اور بعید از حقیقت سہ مرحلہ from reality) کہنا ہے مگر بڑی وجہ یہ معلوم ہوئی ہے کہ مسلمان زندگی کے حقیقی اور عملی ہنگامہ مل کے مقابلہ میں ایک صدی کے اندر چین اور اندلس تک جا پہنچ نقل درنقل کو زیادہ اہمیت نہیں دے سکتے تھے اور اگر اس کا مقصد تک جا پہنچ نقل درنقل کو زیادہ اہمیت نہیں دے سکتے تھے اور اگر اس کا مقصد ارسطو کا (Calharsis) ہے تو بی تطبیر ان کے نزد یک اللہ کی عبادت اور خلق خدا کی خدمت سے بہتر طور پر انجام پاسکتی ہے''۔ (63)

الغرض ڈرامہ کواگر فنون لطیفہ میں شامل کر کے اس کو اسلامی بنیادوں پر مباح بھی قرار دیں تو آج کل کے اکثر ڈرامے جو فحاشی، بے حیائی اور عربانی کا ملغوبہ ہیں ان کی ہر گز حمایت نہیں کی جا سکتی۔ ڈرامہ خودا کی مخلوط فن ہے اس میں مصوری، رقص اور موسیقی بھی شامل ہوتی ہے تا ہم اس میں بھی شریعت کی حدود کی یا سداری از بس ضروری ہے۔

ندہب کا کام زندگی سے رشتہ گراکرنا ہے نہ کہ اس سے رشتہ توڑنا، یہی اسلام کی روح ہے۔ نہ ہب کوکلچرکی سطح سے الگ کر کے فنون لطیفہ کوبھی ہم نے نہ ہبی سرگرمیوں سے خارج کردیا ہے جس کی وجہ سے ان فنون پر غیر اسلامی طرز فکر کے اثر ات اتنے گہرے ہوگئے کہ بیمباح فنون بالکلیہ غلط ہاتھوں میں منتقل ہوگئے۔ اسلام صرف فحاشی اور عریانی سے روکتا ہے۔ باقی صحت مندسر گرمیوں کی حوصلہ افزائی کرتا ہے۔ اس مضمون سے بیہ بات واضح ہور ہی ہے کہ عصر حاضر میں فنون لطیفہ کوفطرت انسانی کے مطابق اختیار کرنے کی اجازت ہوئی چاہئے۔ اس سلسلہ میں تجدد بیندی اور قد امت پیندی کے درمیان اعتدال کاراستہ اختیار کرناچا ہے۔ واللہ اعلم بالصواب و علمہ اتم۔

مراجع ومصادر

- 1- ابن منظور، جمال الدين څمرين مکرم، لسان العرب، دارصا دربيروت، 1374 هـ، 55، مل 63
 - 2_ مجد دالدين، فيروز آبادي، القامون المحيط، المطبعة الحيينيه مصر، 1344 هـ، ص
 - 3۔ مودودی، ابوالاعلیٰ ،سید، اسلام کا نظام زندگی ، اسلامک پبلی کیشنز لا ہور، 1997ء، ص
 - 4۔ فیروزالدین مولوی، فیروزاللغات اردو، فیروزسنز لا ہور، 1967ء، ص 221
 - The Concise Oxford Dictionary, London, P.206 -5
 - 6 سبط حسن، سيد، پاکستان مين تهذيب کاارتقاء، مکتبه دانيال کراچي، 2002ء، ص 13
- 7۔ مودودی، ابوالاعلی، سید، اسلامی تہذیب اوراس کے مبادی اصول، منہاج القرآن لا ہور، سن ، ص 10-9
 - 8 علوي، خالد، علامه، اسلام كامعاشرتي نظام، المكتبه علميدلا بور، 1998ء، ص 364
 - 9_ اليسوعي،الاب لوئيس مالوف،المنجد مدرسة اللغت،مطبعه البيكا نولكليدللا باليسوعي،سن،ص69
 - 19- ابن منظور، لسان العرب، ج 9، ص 19
 - 11 فيروزالدين مولوي، فيروز اللغات اردو، ص 436
 - 12 _ عبدالقدوس، قاضي،ار دوتلميجات واصطلاحات، مكتبه عاليه لا بهور، 1991ء،ص 327
 - J.A Simpson, The Oxford English Dictionary, Vol.5, P.117, 1989 -13
 - Encyclopedia of Americana, New York, P.784 -14
 - 15 عبدالله، سيد، ڈاکٹر کچرکامسکلہ، شیخ غلام علی اینڈسنز لا ہور، ص 15
 - 16 مناصر، نصيراحد، ڈاکٹر، اسلامي ثقافت، فيروزسنز لا ہور، سن م 21
 - 17۔ تنزیل الرحمٰن ، ڈاکٹر ، قرآن حکیم اور ہماری زندگی ،صدیقی ٹرسٹ کراچی ، 1981ء ہم 37
 - 18 محمود سلطان، يروفيسر، ثقافت اسلاميه، شريف برادرز لا مور، 1963ء من 33,34
 - 19 ميروزالدين مولوي، فيروز اللغات اردوې 596, 596
 - 20- القرآن،السباء:10
 - 21 القرآن،السباء:13
 - 22_ ابوداۇد،سلىمان بناشعىڭ جىتانى،سنن الى داۇد،مكتبهامداد بىملتان،سن،ج1،ص214
 - 23 اردودائره معارف اسلامیه، ن 15، ص 504-508
 - 24 ناصر، نصيراحد، ۋا كثر، اسلامي ثقافت، ص 58-47
 - - 26_ الضأ

```
فيروزالدين مولوي، فيروز اللغات اردوم 1145
                                                                                               _27
                                     نشتر ،عبدالحكيم خان، قائداللغات، حامدا يندّ كمپني كرا چي،ص928
                                                                                               -28
                                        خليل، ڈاکٹر،الاروس،مکتبہالاروس پیرس،سن،ص1172
                                                                                               -29
W.T. Conningham, The Nelson Contemporary English Dictionary,
                                                                                               -30
                                                                                 P.302
               بخارى، مُحد بن اساعيل، امام، صحيح بخارى، نورمُحداصح المطابع كراحي، 1375 هـ، ج1 من 130
                                                                                               -31
                         تر مذی،ابوئیسلی څمہ بن عیسلی سنن تر مذی،قر آن کی کراچی،س ن، ج2،ص 209
                                                                                               -32
                            احمد بن خنبل،امام،منداحمد،طبع دائرُ همعارف معر، 1947ء،ج3، 94، 449
                                                                                               -33
                                             تر مذي،ابوميسيٰ محمد بن عيسيٰ سنن تر مذي، ج1 م 129
                                                                                               -34
                         محرشفيع مفتى،اسلام اورموسيقى،مكتبه دارالعلوم كراجي،2004ء،ص259,260
                                                                                               -35
                                                     اليسوعي،الا ب لوئيس مالوف،المنجد،ص582
                                                                                               -36
                                                 فيروزالدين مولوي، فيروزاللغات اردوم 852
                                                                                               _37
         F. Steingers, Arabic English Dictionary, Sangemed Publications
                                                                                               -38
Lahore, P.231
                     Encyclopedia of Americana, New York, Vol.21, P.111
                                                                                               -39
                                                                        القرآن،الساء:13
                                                                                               -40
                                                                    القرآن،آلعمران:49
                                                                                               _41
  القرطبي،الانصاري،ابوعبدالله محمد بن احمر،الجامع لا حكام القرآن،دارالكتب العربيه،1387 هـ، 42، ص272
                                                                                               _42
  مسلم اني الحسين بن الحجاج ،امام ،الجامع السحيح للمسلم ،مكتبه دارالقرآن دارالحديث ملتان ،س ن ،ج2 ،ص 285
                                                                                               -43
                                 سابق،سيد،فقهالسنة،نورڅرکارخانه کټ کراچي،سن،ج3،ص500
                                                                                               _44
                                             تر مذي،ابوعسيٰ محمد بن عيسيٰ، سنن تر مذي، ج4، ص363
                                                                                               _45
                              ابن سعد، ابوعبدالله ، محمر، طبقات ابن سعد ، طبع بيروت ، س ن ، ج4 ، ص 34
                                                                                               -46
                                               شبلي ،نعماني ،الفاروق ،السحا دپيېشىر زلا ہور،ص134
                                                                                               _47
                                                                   تفصیل کے لئے ملاحظہ ہو
                                                                                               _48
                                                   عبدالياقي،فواد،اللولووالمرجان،ج2جس129
                                             بخارى محمد بن اساعيل ،امام ، شيح بخارى ، ج 3 م 349
                                                       عبدالباقي ،فواد ،اللولووالمرجان ،ص129
                                            بخاری، محدین اساعیل، امام، صحیح بخاری، ج 3، ص 346
```

صیح بخاری اور اللولووالمرجان کے ان درج بالاصفحات پر کی روایات تصویر کی حرمت، مصور کے عذاب اور رسول ً اللّٰہ کی ناراضگی پروضاحت کے ساتھ موجود ہیں۔

40 الجزريي، عروضي، عبدالرحمٰن محمر، كتاب الفقه على المذاب الاربعة ، مكتبه تجارييم همر، 1352 هـ، 25 م 40

50 - ساليس، شيخ تفسير آيات الاحكام، ج4، ص61

51 ماهنامه البلاغ كراچي، شاره نمبر جون تائتبر 1987 و (تصوير كي شرعي حثيت)

52 - اليسوعي،الابلوئيس مالوف،المنجد،ص 459

290 بلياوي،عبدالحفيظ،مولانا،مصباح اللغات،نزينة لم وادب مكتبه دانيال كلصنوً، ص 290

54۔ وارث، سر ہندی علمی اردولغت علمی کتب خانہ لا ہور،ص816

Jamil Jalibi, Qurani English Urdu Dictionary, P.517 -55

56 ابن سعد، ابوعبرالله، محمر، طبقات ابن سعد، ج4، ص 35

507 عسقلانی، ابن حجر، فتح الباری، ج7، ص507

58۔ احدین خنبل، امام، منداحد، چ20، ص157

59۔ احربن عنبل، امام، منداحر، ج3، ص152

60 ابوالسعادات مبارك، مجدد الدين علامه، الجامع الاصول، مطبعه اعلاج، 1971ء، ص71

61 فيروزالدين مولوي، فيروز اللغات اردو،ص 380

613 بن منظور، لسان العرب، ج11 م 613
